

Малд элвгяр силос белдхмн

Целинн района, «Троицкий» совхозд (директорнь үр М. М. Жижин, парторганизацн сeгләтрнь үр В. Г. Кичкин) нидн намрар тәрсн 10 миньгьн гектар хар гуйрин тәрәнәс 4,5 миньгьн гектарань буудя хурадж авхмн, 5,5 миньгьн гектаринь хаддж, силос дархмн

Ода хар буудян тәрәг хадад, 411 тонн силос дарсн бәәнә. Болв силос дарлгьна көдлмш йир хашньгар кегд-дженә. Дакад кесг миньгьн гектар хар буудян тәрән өвснд гидж хадгдджана. Тер тәрәг цаглань ковньгддж, скирдлдж эс авхла, нарнд хатад, шарлад, чинрән геex зөвтә. Тегәд совхозин малд элвгяр шимтә хот белддж авхд цуг механизатормудиг шунмгьагьар көдлүлдж, икәр силос дардж авх керг ик чинр зүү-дженә.

Совхозин 1-ч номертә ферм (залгчнь үр М. Я. Полоусов) майин 3 күртл хар буудян тәрәг хадад, 250 тонн силос дардж. Зуг силос дархларн эндү

гаргьсн бәәнә. Тер эндүнь иим: нүкн болгьнд силос дархларн газрас эс өөдлүлсн учрар, дарсн силос доргшан суугьад, хотадж оч. Кемрджән хур орхла, усн тогтад силос үрдж одхнь лавта. Тегәд оданас тер нүкдинь секдж, деернь газрас метр дүньгәгьяр өндрдүлх кергтә, эс гидж силосин нүкн болгьн деер өвс скирдлх кергтә.

Эн деер келгдсн дуту-дундсиг эркн биш чиклдж, цааранднь силос дарлгьна көдлмшиг түргдүлхмн. Юньгад гихлә, тәрмр хар буудя боли өвсн ода деерән шимән геeгь-ад уга, көк. Одачн цаг өньгрәд уга. Болв, дорд үзгин халун салькн үләхлә, удл уга шарлад хатдж одх, тиигхлә хар буудян тәрән болн өвсн шимән геeчкхнь лавта.

Совхозин гардачнр, эклц партийн-комсомольск организацс цуг көдлмшчнриг боли механизатормудиг шунмгьагьар көдлгүлдж, малд шимтә силос элвгяр дардж авх төр—ик чинртә болджана.

А. ДЖЕВАЛДЫКОВ.